

పది రోజుల్లో ఆ ఉత్తరాన్ని పదిసార్లు చదివాడు సుబ్బరామయ్య.

“మీకు ఉత్తరం రాద్దా మనుకుంటూనే ఆశ్రద్ద అయినోయినది. అబ్బాయి అభిప్రాయం తెలుసుకుని వ్రాద్దా మనుకొన్నాము. మీ పూరి నుండి రాగానే అబ్బాయికి బెంగులూరులో ఇంకేవో పెద్ద ఉద్యోగానికి ఇంటర్వ్యూకు రమ్మని దాగితం వచ్చినది. ఇంటర్వ్యూకి బెంగులూరు వెళ్ళి అక్కడి నుండి అట్లా

నిన్న సాయంకాలం ఓవోలో పిచ్చిక గూళ్ళు కట్టుకుంటున్న పిల్లలతో నమానంగా ఆడుకున్న లలిత కళ్ళలో కదలాడింది సుబ్బరామయ్యకు. దానికి ఈ సంబంధం రైపైతే సుఖవడుతుంది. కుర్రాడు చక్కగా ఉన్నాడు. బుద్ధిమంతుడని అతను చదివిన కాలేజీలో లెక్చరరుగా పనిచేసిన గోపాలకృష్ణగారు చెప్పాడు. సెంట్రల్ గవర్నమెంటులో శుభమైన ఉద్యోగం. అల్లి, తండ్రి ఎంతో మంచివాళ్ళని,

అన్నేడు. అయితేమాత్రం? నిన్న సాయంకాలం లలిత సముద్రపోయిన పిచ్చిక గూడు కట్టినట్టు ఆ రోజు సాయంకాలం — లలిత వెళ్ళి, దాని కయ్యే ఖర్చులు, చేసే ఏర్పాట్లు, దాని సంసారం ముందు ముందు మూడు పువ్వులూ ఆరు కాయలుగా ఎట్లా వర్ధిల్లేదీ పూహించుకుంటూ ఇంట్లో అందరూ కట్టారు పిచ్చిక గూళ్ళు.

ఈ ఇనకలో నీళ్ళు పాలు ఎక్కువై పోయి వాడెవడో కాంట్రాక్టరు కట్టిన బ్రిడ్జి ప్రారంభోత్సవానికి ముందు రోజు కూలిపోయినట్టు. ఈ పిచ్చిక గూడు కూలిపోగలదు జాగ్రత్త అని నిన్న సాయంకాలం ఓవోలో లలిత కట్టిన పిచ్చిక గూడును చూసి లాను తమాషాగా హెచ్చరించడం గుర్తొచ్చింది సుబ్బరామయ్యకు.

బల్లమిది ఉత్తరం కోటు జేబులో పెట్టాడు సుబ్బరామయ్య.

“దొరగారు రమ్మన్నారల సార్” అని వినయంగా వంగి, రహస్యం చెబుతున్నట్టు చెప్పాడు ఆటంజరు.

సుబ్బరామయ్య కుర్చీలో ఇబ్బందిగా కదిలి, ఎదురుగా ఉన్న సైళ్ళ దొంతరలోంచి ఒక సైలు వెలికి తీశాడు.

“స్వీక్!” అని రాశారు దొరగారు, ఆ సైలు మోడ.


పది రోజు లైంది.

రాసిన తరవాత అయిదు రోజుల వరకు వారు కాంపులో ఉండి సోయారు. ఆ తరవాత మూడు సార్లు ఆ సైలు పుచ్చుకుని కాంపు క్లార్క్ వరకు వెళ్ళి, “దొరగారు” “బిజీగా” ఉన్నారని విని వెనక్కొచ్చేయ్యడం జరిగింది. మూడో సారి కాంపు గుమాస్తాగారు ఆ సైలు గురించి తనే దొరగారిలో మాట్లాడి సుబ్బరామయ్యను ఎప్పుడు రమ్మవేదీ చెబుతానని సైలు తీసుకున్నాడు. తను మళ్ళీ సీట్లో కొచ్చిన సాపు గంటకి సైలు తిరిగిచ్చింది. ‘ఇంటర్ కెం’ ఫోనులో క్యాంపు గుమాస్తాగారు మాట్లాడాడు. దొరగారిలో ఆ సైలు గురించి తను “డిస్కస్” చేసేనని సుబ్బరామయ్య “మండే నాడు” ఆ సైలు తీసుకుని దొరగారి కలవాలని చెప్పాడు.

ఇవార సోమవారం.

దొరగారు తనని పిలిచిన కారణం ఏదైనా కాని, ఇవార ఈ సైలు గురించి “స్వీక్” దీని సంగతి తేల్చేయ్యవచ్చు.

అన్నీ అంతెలు, ఆ సైలు నిండాను. చదు లక్షల సై చిల్లర వర్కు ఒకే ఐటమ్ గా వెళ్ళిపోతూంది. కాంక్రీట్ పక్కడబందీగా ఉంది. ఎన్నేమేట్లు ఈ కేసులో బాగా వెనులుబాటుగా ఉన్నాయి. పెండరు ఫారాల వెల ఎంత, ఎర్నెస్టు మనీ ఎంత, ఎగ్జిక్యూషన్ టరవ్వు ఏమిటి, పెండరు ఫారాలు ఎన్ని అమ్మారు, కవిన పెండరు ఎంత కొచ్చింది, వాడు సరైన రికార్డున్న కాంట్రాక్టరేనా, ఈ వర్క్ తిన్నగా చెయ్య గలదా, ఇలాంటివి రోగడ అతగాడు ఏం చేశాడు, మనం ఏమేం చేయించాము—ఇలాటి వన్నీ పట్టికలు వేసి, నోట్లు రాసి, ఫాగులు పెట్టి నవకాయ సిండి వంటలలో, ప్రదసాలలో భోజనంలో సైలు అమర్చడం జరిగింది.



మై నూరు, మద్రాసు వెళ్ళి స్నేహితుల్ని పలకరించి వస్తానని పది రోజులు సెలవు పెట్టి వెళ్ళినాడు. వాడు రాగానే వాడి అభిప్రాయం కనుక్కుని మేమే మీకు జాలు వ్రాస్తాము. మీరు గుర్తు చెయ్యి నవసరం లేదు. నూ కందరికి మీ సంబంధం సప్త నట్టే. అబ్బాయి అభిప్రాయమే దాకీ.” అని గుంటూరు నుంచి వచ్చిన ఉత్తరం సారాంశం. సుబ్బరామయ్య ఉత్తరాన్ని బల్లమిద పెట్టాడు.

వాళ్ళకుటుంబానికి ఆ చుట్టుపట్ల మంచి పేరున్న దని తెలిసింది. అమ్మాయికి పాటలు పాడడం వచ్చా అని కాబోయే అత్తగారు అడిగింది. “అదేంటమ్మా అలాంటి ప్రశ్నలడుగుతావా?” అని ఆ అబ్బాయి నొచ్చు కున్నాడు. ప్రశ్నకి జవాబుగా లలిత ఒక పాట పాడతే మరొక్కటి, ఇంకొక్కటి అంటూ కోపిరి, నాలుగు పాటలు పాడించుకున్నాడు. పాట దాపుందని విడిగా

ఇంక దొరగారు భోజనం చెయ్యడమే తరవాటు. ఆ వర్క్ గురించి, దానికి సంబంధించిన డివిజన్ అధికారులు, ఉద్యోగులు సుబ్బరామయ్యతో చర్చించారు. కాని దొరగారే "స్పీక్" చెయ్యలేదు. ఈ లోపుగా ఆ వర్క్ గురించి ఎవరి ఆశం మేరకు వారు పిచ్చిక గూళ్ళు కట్టుకున్నారు.

"ఏ కారణం చెప్పకుండా, ఏదైనా ఒకటెందరును కాని, అన్నిటిని కాని తృణీకరించే హక్కును ఈ దిగువ సంతకం చేసిన వారు కేటాయించుకున్నారు" అనేది టెండరు నోటీసు విబంధనల్లో చివరిది. సామదాన భేద, దండోపాయాల్లో ఏదీ కనుచూపు మేరకు రానప్పుడు ఈ వారాయణాస్త్రం దాని మీద పడిపోవలసిందేను.

"స్పీక్" అని దొరగా రెప్పుడయితే రాశారో అప్పుడే అనుకున్నాడు సుబ్బరామయ్య ఈ వర్క్ కి రెండవ టెండరు పిలుపు తయారు చెయ్యవలసి ఉంటుందని. . .

గబగబా కోటు తగిలించుకుని, పైలు చంక నేసుకుని దొరగారి ఫేబర్క్ కి బయలుదేరాడు సుబ్బరామయ్య.

"అదేవిటండీ బాబూ ఆ వేషం" అని పకపకా నవ్వారు, సుబ్బరామయ్యను చూసి చూడగానే దొరగారు.

కోటు రెండు గుండీల్లో మీది బొత్తాం కింది కాజాకు తగిలించుకుని రావడం చూసుకున్నాడు. సుబ్బరామయ్య. ఆయన నవ్వగానే గబుక్కున నరిచేసుకుని తనూ ఒక వెకిలి నవ్వు నవ్వాడు. అప్పుడప్పుడో చదువుకునేటప్పుడు కాలేజీలో ఎవరో వేసిన భమిడిపాటి కామేశ్వరావుగారి "బాగు బాగు" నాటకంలో భాగయ్య కోటు గుర్తొచ్చిందని తనకి.

"ఇది మీరు పని చేసిన బ్రిటిష్ ప్రభుత్వం కాదు మహాశయా. నా దగ్గరి కొచ్చినప్పు డల్లా ఆ విక్టోరియా మహారాణి కాలపు ఫేషన్ కోటు వేసుకు రానక్కర్లేదు. ఇంకో ఏడాదిలో రిటైరవుతారు గావును. నేనుకూడా ఇక్కడ ఇంకో ఏడాది పాటు ఉంటాను. ఆ కోటు జాగరత్త తీసుకెళ్ళి ఇంటి దగ్గర పడెయ్యండి. మీరు రిటైరయి నప్పుడు మన వాళ్ళు ఏర్పాటు చేసే ఏడోలు నమా వేశానికి తెచ్చుకుని దాంతోపాటు ఫోటో దిగుదురు: కాని" అని నవ్వుతూ చెప్పారు, చిన్న వయసుతో, పెద్ద ఫారిన్ డ్రీగ్రీతో మిల మిల్లాడి పోతున్న దొరగారు.

"చిత్రం" అన్నాడు సుబ్బరామయ్య. "ఈ పైలు మీద స్పీక్ అని రాశారండి" అంటూ తాడు ముడి వూడదీశాడు.

"ముందు మీ సీటు దగ్గరి కెళ్ళి ఆ కోటు అక్కడ పెట్టే రండి. అప్పుడు మాట్లాడదాం."

"అయ" అంటూ వెనక్కొచ్చి, కోటు పిచ్చి కుర్చీ వెనకాల భద్రంగా తగిలించాడు సుబ్బరామయ్య. బల్లమీద ఇన్లాండు కవరు చూసి, "ఇదింకా ఇక్కడే ఉండా. నయం." అని పైకే అనేసి, దాన్ని కోటు జేబులో తురిమేసి, మళ్ళీ దొరగారి దగ్గరికి వరు గెత్తాడు.

* * *
"వెధన పిచికలు. వీటి గోం మండా. ఇవాళ

యామై లేచింది, ఈ గూడుతని అవతల పారేస్తాను" అని ప్రతిజ్ఞ చేస్తూ వీధి గదిలో కొచ్చింది నరసమ్మ.

కోటు స్పాండు మీద ఖాళీ ఉండదు. అక్కడ సుబ్బరామయ్య చొక్కాలు, వాసుగాడి పాంట్లు, ఇంకా ఎవరెవరికి ఏయే గుడ్డలు ఎక్కడెక్కడ అడ్డం రాగలవో అవన్నీ అక్కడే ఉంటాయి. కోటు తెచ్చి అక్కడ పెట్టిన కొత్తలో జాగా చాలక అందరూ విసుక్కోవడమే. కోటు పెట్టిన హక్కు మీద అదొక్కటే ఉండాలి. దాని మీద ఎంత పొందిగ్గా, పట్టుదలగా ఆమర్చినా, ఏ గుడ్డ అయినా జారిపోక తప్పదు. దాని కింద పెడదామంటే, రేపులు రేపులు బట్టలు చాకలికి వెడతాయి కాని, ఆ కోటు కింద చిక్కడి పోయిన గుడ్డ కనపడి చావదు. చివరికి వాసుగాడికే బడియా వచ్చింది.

గోడ మీద ఎత్తుగా ఒక మేకు ఖాళీగా ఉంది. అంతకు ముందు అక్కడ నెహ్రూ బొమ్మ ఉండేది. "పెద్దవాడు!" ప్లాదరాబాదు వెలిపోతూ ఆ బొమ్మ తీసుకుపోవడంలో రెండు మేకులు ఖాళీ అయ్యాయి.



శిశు ర్వేత్తి ఫోటో - ఎల్ విద్యావతి

"జి. వి. సుబ్బరామయ్య, ఆర్. ఆండ్ బి. డిపార్ట్ మెంట్" అనే నేవో బోర్డు ఒకటి, ఎవరో చేయించి ఇచ్చింది, బల్ల మీద, మాసిన బట్టల పెట్టె మీద, పీటల సందున, ఎక్కడ పడితే అక్కడ దొర్లు తూందని, ఆ బోర్డు తెచ్చి, నెహ్రూగారు ఖాళీ చేసిన మేకుల్లో ఒక దానికి తగిలించాడు. రెండో మేకుకి ఈ కోటు వేళ్ళాడ దీస్తే "సింబాలిక్" గా ఉంటుందని, పైగా ఎత్తుగా ఉండడాన్ని, ఎప్పుడు పడితే అప్పుడు "నాన్నారు" దాన్ని తీసి, నా ఉద్యోగం, నా హోదా అంటూ కథలు చెప్పడం తగ్గుతుందని, వాసుగాడు ఆ కోటుని నేవో బోర్డు పక్కన ఖాళీగా ఉన్న మేకుకి తగిలించాడు.

"అదుగోలమ్మా, వాన్నగారి నేవో బోర్డు, దాని ప్రక్కనే ఆయన హోదా!" అని వేలాకోళంగా చెప్పేడు వాడు, ఆ ఘనకార్యం చేసిన మరుక్షణం. "ఏడీశావోలే."

నరిగ్గా ఆ రెండు మేకులకీ మధ్యగా, గోడకి దాదా శాల్టుకీ మధ్య, చిన్న పాత తరహా వెంటిలేటర్ ఒకటుంది. అన్ని తలుపులూ వేసిననా అందులోంచి పిచికలు రాగలవు. అవి రావడం, కిచకవమని గోం

చెయ్యడం, వాటిని తరమడమనేది ఇంట్లో వసుల్లో ఒకటిగా రూపొందడం—అదంతా నరసమ్మ గొడవ.

"రోజుకోమాటు కర్రుచ్చుకుని ఆ పిచికల్ని తరుముతూ ఉంటావు. అని విన్నేం అన్నం అడిగాయా, నీళ్ళు అడిగాయా?" అని సుబ్బరామయ్య అవిడ మీద చిరాకు పడతాడు.

"ఒకమారు తరుముతున్నావా? హూ—మీకేం తెలుసు? పొద్దున్నపోతే రాత్రి ఇంటి కొస్తారు. ఈ వెధవ పిచ్చికల గోలలో పగలల్లా పని తోచక, నిద్దర పట్టక మతిపోయి చస్తున్నాను నేను!" అంటుంది నరసమ్మ.

ఆ పిచికలు ఇప్పుడు ఎత్తుగా ఉన్న కోటుని నదుపాయమైన స్థావరంగా కనిపెట్టి, వెడల్పుగా నోరు తెరిచున్న ఎడంపక్క కింది జేబులో చక్కటి, చిక్కటి గూడు అల్లుకున్నాయి. "మా ఇంటికి మేం వచ్చి పోతున్నాం, మధ్య మీ గొడవేమిటి?" అన్నట్లుగా గదంతా స్వేచ్ఛగా హడావుడి చేస్తూ తిరుగుతాయి అవి.

ఒక మాటు అలవాటు ప్రకారం నరసమ్మ కర్రట్టుకుని పిచ్చికల్ని అదరగొడుతూ ఉంటే "వాసుగాడు" కిటికీ పక్కనున్న టేబిల్ అక్కడి కీడ్చుకెళ్ళి, దాని మీద నిలబడి, కోటు జేబులో గుబురుగా పెరిగిన పిచ్చిక గూడుని, అందులో ఉన్న గుడ్డని యథాశక్తి మెచ్చుకుని, "ఇల్లు కట్టి చూడు" అన్నది మనుషులకే కాకుండా పిచ్చుకలకి కూడా వర్తిస్తుందంటూ పిచ్చిక గూళ్ళ అర్కిటెక్చర్ మీద లెక్చర్ దంచాడు. ఆవేళ్ళి సుంచీ వాడు ఆపిచ్చిక గూడుకి బ్రష్టి అయి కూర్చున్నాడు.

కర్ర పట్టుకుని వీధి గదిలో కొచ్చిన నరసమ్మ వేళగాని వేళప్పుడు ఒగర్చుకుంటూ ఇంటి కొస్తున్న సుబ్బరామయ్యను చూసి గతుక్కుమన్నాది.

ఈ ముప్పయి మూడేళ్ళ సర్వీసులో, మధ్యాహ్నం వన్నెండు గంటల వేళప్పుడు సుబ్బరామయ్య ఇంటి కొచ్చెయ్యడం ఇది మూడోసారి కాబోలు. మొదటి మాటు "దొరగారు క్రొంపు రమ్మంటున్నారు, అర్జంటుగా బట్టలు సర్దు" అంటూనూ, రెండో మాటు "ఉన్నట్టుండి జ్వరం వచ్చింది" అంటూనూ వచ్చా డింటికి.

మళ్ళీ ఇవాళ!

"అదేం?" అంటూ తెల్లబోయింది నరసమ్మ. "ఇంకా పదకొండు నెల్ల సర్వీసున్నాది. ఇవాళే రిటైర్ చేసేసేరా? యమరైన్సీ దెబ్బ? లేకపోతే ఒంట్లో ఏమన్న సుస్తీయా?" ఇన్ని ప్రశ్నలు దాక్కున్నాయి ఆ రెండక్షరాల్లోనూ.

"అది సరే, ఆ గుంటూరు సమ్మంధం వాళ్ళు, అలిత వాళ్ళకి నచ్చిందని మూణ్ణె అకిందట రాసేరుటా! ఆ ఉత్తరం మనకు అందలేదా ఏమిటి?" అన్నాడు సుబ్బరామయ్య.

"ఏమిటేమిటి?" అని కర్రని మూలకి చేరేసి, నడుం కట్టు వదులు చేసుకుని, దాంతో మొహం మీది చెమటను వత్తుకుంటూ ఆ తని దగ్గరగా వచ్చింది నరసమ్మ. కుర్చీలో కూర్చుని చెమట్లు కక్కుతున్నాడు సుబ్బరామయ్య. తల్లీ, తండ్రి ఆపపోసాలు పడుతున్నారని వాళ్ళ నెత్తి మీద పాన్ తిప్పాడు వాను.

“ఉత్తరాలు ఇంటికి రావడం లేదు మరి. ఎవరి కిచ్చినా ఆసీను అడ్రాసే ఇస్తారు మీరు. అక్కడికే రాసుంటారు వాళ్ళాను. మరి మీరు సెలవైనా పెట్టలేదే అప్పట్నుంచి ఇప్పటిదాకాను. పైగా ఆదివారాలు కూడా వెళ్ళుతున్నారాయో!” అంది నరసమ్మ తీరిగా.

“అసీనుకొస్తే ఉత్తరం పోదే బాబూ!” అన్నాడు సుబ్బరామయ్య, తల వట్టుకుని.

“ఇంటికొస్తే పోతుంది కాబోను!” బంగారాంటి వరబంధం చెడిపోయిందేమోనన్న దిగులుతో ఇంకేమీ చెయ్యలేక వ్యంగ్యంగా మాట్లాడింది నరసమ్మ. బంగారాంటి సమ్మంధం చెయిజారి పోతుందేమోననే సుబ్బరామయ్య బెంగ కూడాను.

“ఇంతకీ వాళ్ళు మూడు నెలల కంటే ఉత్తరం రాసినట్టు ఇవార మన కెలా తెలిసింది నాన్నా? అన్నాడు వాసు.

“ఆ అబ్బాయి చదివిన కాలేజీలో రెక్టర్ గోపాలకృష్ణ గారే? — అప్పుడో సారి మనింటి కొచ్చాడుగా! అతను మళ్ళా ఇవార కనుపించి చెప్పాడు: ‘మీకు ఉత్తరం రాసి మూడు నెలలయినా మీరు సమాధానం ఇవ్వలేదుట. మీ అమ్మాయికి వాళ్ళబాబాయి నచ్చలేదేమో అనుకుని వాళ్ళు వేరే సంబంధం ఒప్పుకున్నారు’ అంటూను!”

“అయితే ఒట్టిదే! వాళ్ళు మనకి ఉత్తరమే రాసుండరు. మనం ఇస్తామన్నది వాళ్ళకి సరిపోలే దేమో!” అన్నది నరసమ్మ.

“పది రోజుల్లో అబ్బాయి అభిప్రాయం కనుక్కుని రాస్తామన్నాడుకదా. ఆ ఉత్తరం వచ్చిందే మరి!” అంటూ, ఆ ఉత్తరంలోనే మీ సంబంధం మాకు నచ్చిందనో, నచ్చలేదనో సూచనప్రాయంగా రాసుంటారని అనుకున్నాడు సుబ్బరామయ్య.

“ఏదీ, వానూ, ఆ ఉత్తరం ఇలా పట్రా!”

వాసు టేబిల్ ని గోడ దగ్గరకు జరిపాడు. దాని మీదెక్కి నుంచున్నాడు.

“ఇప్పు డదెందు కెక్కావురా? ఉత్తరం వెతికి పట్రారా అంటుంటే!” అని గద్దించాడు సుబ్బరామయ్య.

పాదాల మీద పైకి లేచి, చేతులెత్తి, కోటు జేబులో తడిమాడు వాసు. “ఆ ఉత్తరం ఈ కోటు జేబులోనే ఉండాలి నాన్నారూ. ఈ మధ్యనే చూశాను!” అంటూ ఉత్తరం తీశాడు.

“ఇదుగో” అని అందించాడు సుబ్బరామయ్యకు “ఇదేగా” అన్నాడు.

వాసు అందించిన ఉత్తరం చూసి సుబ్బరామయ్య గాభరా పడ్డాడు. ఆది—అంటించి ఉన్న ఇన్చాండు లెటరు!


అంటే? వాళ్ళు ఉత్తరం రాస్తే, తను ఆ ఉత్తరం అందుకునేకూడా చదవకుండా, కుసం విప్పకుండా కోటుజేబులో పెట్టేసి మర్చిపోయాడా? దానిమీద ఏమీకూడా లేచిందా?

ఉత్తరం తెరిచాడు సుబ్బరామయ్య.

“మీకు పది రోజుల క్రితం మేము వ్రాసిన ఉత్తరం అంది ఉంటుందని భావిస్తున్నాము. అబ్బాయి ఇవారే వచ్చాడు. వాడికి ఇంటర్వ్యూలో ఆ ఉద్యోగం వచ్చినట్లు, ఆర్డరు కాగితం కూడా

ఇవ్వాలే వచ్చింది. ఇదంతా మన రెండు కుటుంబాలకు శుభ సూచకం. మీ అమ్మాయిని గురించి వాడి అభిప్రాయం తెలుసుకున్నాము. వాడికి ఇష్టమే అని తెలిసినాడు. మీరు మిగతా ఏర్పాట్లు చేయవచ్చును. వెంటనే జాబు వ్రాయగోర్తాను—” అదీ ఆ ఉత్తరం సారాంశం.

“ఇదుగో, నాన్నారూ, ఇందులో ఇంకో ఉత్తరం ఉంది, అన్నాడు వాసు. లోపల చెయ్యి పెట్టిలాగుతో, విప్పి చదివి, పదే పదే చదివి, నలుగురికీ వినిపించి మొదటి ఉత్తరం అది. దాన్ని లాగడంలోనే గూడు టేబిల్ మీద పడి గుడ్డన్నీ చితికా పిచ్చిక గూడు చిన్నాభిన్నం అయింది. ✱



నోటి దుర్వాసనను ఆపండి... కోలేట్ డెంటల్ క్రీమ్ తో దంతక్షయ్యాన్ని ఎదుర్కోండి

ప్రతిసారి భోజనం చేసిన తర్వాత, కోలేట్ కోలేట్ యొక్క సమ్మక మైన సూక్ష్మకణాల ఎలా మీ పళ్ళను తోముకోండి. కోలేట్, ప్రపంచముంతటా దంత వైద్యులు సిఫారసు చేసే తియలో మీకు రక్షణ సమకూరుతుంది.

మీ పళ్ళలో మిగిలిపోయే ఆహారపు అణువులలో బాక్టీరియా పెరుగుతుంది. అవి ముందు నోటి దుర్వాసన, అపైన బాధాకరమైన దంతక్షయాన్ని కలిగిస్తాయి.

అందుకే మరి ఎప్పుడూ భోజనంకాగానే కోలేట్ తో తోముకోవడం వలన మార్గం. అది మీ క్యావను తాళగా రూపొందించేందుకు. పళ్ళను తెల్లగా మెరిసేలా చేసేందుకు, దంతక్షయాన్ని ఎదిరించేందుకు అమోఘమైనదని రుజువయింది.

కోలేట్ యొక్క సాటిలేని చర్యగల నురుగు దాగా తోముకుంటే హానికరమైన ఆహారపు అణువులను బాక్టీరియాను తొలగిస్తుంది.

ఫలితం: అకర్షణీయమైన తెల్లని పళ్ళు, క్యావ తాళగా ఉండన్న నమ్మకం, దంతక్షయంనుండి రక్షణ.

హాయినిగొల్పే, తాళా క్యావకోసం, పళ్ళను తెల్లగా రూపొందించేందుకు ప్రపంచంలో ఎక్కువ మంది, మన ఇతర టూత్ పేస్ట్ కన్న ఎక్కువగా కోలేట్ నే కొంటూ ఉంటారు!



ఒక్క దంతవైద్యులు మాత్రమే దినకన్న మేలైన దంతరక్షణ సమకూర్చగలరు.

DC.G.64 TL

సహజ దంత రక్షణకోసం కోలేట్ టిగర్ బ్రాష్ త్రవ్వడం వాడండి. అది పళ్ళు ఎలామీరైనా పాతిక పళ్ళు వచ్చే వేగే తొలగించి రక్షించడంకోసం దిగుళ్ళకు రక్షణ సమకూరుస్తాయి. మీ కుటుంబంలోని ప్రతివారి అనుభవం కోరండి రక్షణకోసం.